



سوال

(51) ایمان کی تعریف

جواب

السلام علیکم ورحمۃ اللہ وبرکاتہ

کیا ایمان ایک قسم کی کیفیت ہے یا اس کا تعلق کم (مقدار و عدد) سے ہے؟ ازراہ کرم کتاب و سنت کی روشنی میں جواب دیں۔ جزاکم اللہ خیرا

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ایمان شرعی اعتقاد بالقلب۔ نطق باللسان۔ عمل بالارکان ان تین اجزاء کا نام ہے۔ اور یہ تینوں اس کے لیے اجزاء حقیقیہ ہیں۔ جیسے درخت کے لیے اس کی شاخیں اور پتے اور نماز کے لیے اس کے واجبات اور سنن۔ ایمان کسی ایک مقولہ کے تحت میں نہیں۔ بلکہ کئی مقولوں سے مرکب ہے۔ اس لیے کہ اس کا ایک جزء (اعتقاد) مقولہ کیفیت سے ہے۔ اور دوسرا جزء (نطق) مقولہ فعل سے ہے۔ اور احادیث شفاعت کے بعض الفاظ سے معلوم ہوتا ہے کہ ایمان مقولہ کم سے بھی ہے۔ ایمان کے تین اجزاء میں سے پہلے دونوں جزء اعتقاد اور نطق تو اس کے لیے رکن ہیں۔ یعنی ان کے فوت ہونے سے ایمان ہی فوت ہو جائے گا۔ لیکن تیسرا جزء (اعمال صالحہ) ایسا نہیں ہے۔ یعنی اس کے فوت ہونے سے ایمان فوت نہیں ہوگا۔

”الاصلوۃ فان رکن للايمان کالاعتقاد والنطق“

محدث روپڑی کے جواب کا خلاصہ ذکر کر کے مولوی آفتاب احمد نے اعتراض کیا ہے۔

اعتراض 1۔

سوال یہ ہے کہ ایمان محض فرضی و اعتباری شے ہے۔ یا کوئی واقعی اور نفس الامری حقیقت ہے؟ ظاہر ہے کہ شق اول باطل ہے۔ اس لیے جب وہ ایک واقعی نفس الامری حقیقت ہے تو اس کا کئی مقولوں سے مرکب ہونا دو وجہوں سے محال ہے۔ اولاً اس لیے کہ کسی حقیقت واحدہ واقعہ کا اندراج تحت مقولتین ممنوع ہے۔ فضلاً عن المقولات کی تفریق مقررہ اور ثانیاً اس لیے کہ آپ نے ایمان کو مقولہ کیفیت سے مان کر اس کے مقولہ کم سے ہونے کے احتمال کو بھی صحیح مانا ہے۔ تو گویا آپ کے نزدیک اجتماع التقيضين جائز ہے۔ اس لیے کہ کم کا معنی ہے عرض ”يقبل القسمة بالذات“ اور ”کیف“ کا معنی ہے عرض ”لا يقبل القسمة بالذات“ تو ایک ہی شے بالذات قابل قسمت ہے بھی اور نہیں بھی کیا یہ اجتماع التقيضين نہیں؟



جواب :

سوال کی بسم اللہ ہی غلط ہے۔ علم ہیئت کا موضوع دوا و غیرہ یہ سب اعتبارات ہیں۔ اسی طرح ہر فن کے مصطلحات اعتبارات ہیں۔ جو اعتبار معتبر پر موقوف ہوئے ہیں یہ باطل اس لیے نہیں کہ ان پر بڑے بڑے فوائد مرتب ہوتے ہیں۔ اور حقائق واقعہ اور فی نفس الامر اس لیے نہیں کہ اعتبار معتبر پر موقوف ہیں فی نفسہ ان کا کوئی اپنا وجود نہیں۔ جب آپ کی تہمید ہی غلط ہوگئی تو ان پر جن محالات کی آپ نے تفریع کی ہے وہ خود ہی کافور ہو گئے۔

علاوہ اس کے آپ کا یہ کہنا بھی غلط ہے کہ حقیقت نفس الامر میں کا اندراج دو مقولوں کے تحت ممتنع ہے۔ ذرا صدرا وغیرہ میں بحث اثبات ہیولی دیکھیں کہ اشراقیین جسم کا تقویم جوہر اور عرض سے ملتے ہیں۔ حالانکہ عرض عرض میں اتنا بعد نہیں جتنا جوہر عرض میں ہے۔ تو پھر ایک حقیقت کے دو مقولوں کے تحت درج ہونے سے آپ کو کیوں تعجب ہوا۔ اور اس نے آپ کے ”ثانیاً“ کی حقیقت بھی واضح ہوگئی۔ کیونکہ کیا حرج ہے کہ ایک شے ایک جزء کے اعتبار سے ایک مقولہ کے تحت ہو اور دوسرے جزء کے اعتبار سے دوسرے مقولہ کے تحت ہو۔ پھر آپ کا اجتماع نفیضین کہنا بھی غلط ہے۔ اجتماع متنافین کہنا چاہیے جو عام ہے۔ کیونکہ متنافین نفیضین کو بھی شامل ہے اور نفیض اور اس کے انحص کو بھی شامل ہے۔ اور یہاں ثانی صورت ہے۔ کیونکہ **لا یقبل القسمة بالذات نفی** مقید ہے اور نفیض نفی مقید نہیں بلکہ رفع مطلق ہے۔ کتب منطق کا مطالعہ کریں سچ ہے۔

"و کم من عائب قولاً صحیحاً وآنتہ من الضم السقیم"

اعتراض 2

اہل فن کے نزدیک یہ مقدمات مسلم ہیں۔

اول یہ کہ یہ مقولات اپنی ماتحت مابیات مرکبہ کے لیے جنس عالی بنتے ہیں۔

ثانی یہ کہ جس مابیت کے لیے کوئی جنس ہوگی۔ اس کے لیے کوئی فصل ممیز بھی ضرور ہوگی۔

ثالث یہ کہ کسی مابیت جنس و فصل اس کی جمیع ذاتیات اور پورے اجزاء ہیں۔

رابع یہ کہ کسی مابیت کی جنس و فصل کا تحقق اس کی جمیع ذاتیات کا تحقق ہے۔

خامس یہ کہ کسی مابیت کی جمیع ذاتیات کا تحقق بعینہ ذات اور مابیت کا تحقق ہے۔

ورنہ مجموعہ ذاتی لازم آئے گی۔ جیسے حیوان اور ناطق کا تحقق بعینہ انسان کا تحقق ہے۔ ان مقدمات کی تہمید کے بعد میں کہتا ہوں کہ جب ایمان اپنے ایک جزء مثلاً اعتقاد بالقلب کے اعتبار سے مقولہ کیفیت سے ہوا تو یہ اس کے لیے جنس ہوا اور جب اس کے لیے جنس ثابت ہوئی تو اب اس جنس میں جو چیزیں ایمان کے ساتھ شریک ہیں۔ ان سے امتیاز دینے والی کوئی فصل بھی اس کے لیے ضرور ہوگی۔ اور مسلم ہے کہ وہ فصل **جمیع ماجاء بہ النبی ﷺ** ہے۔ تو جب یہ جنس اعتقاد بالقلب اس فصل ممیز کے ساتھ کسی شخص میں متحقق ہوگی تو گویا ایمان کی جمیع ذاتیات اور اس کے پورے اجزاء متحقق ہو گئے۔ اور جب اس کی جمیع ذاتیات اور پورے اجزاء کا تحقق ہو گیا تو اب ایمان کا تحقق بھی لازمی ہے اور ورنہ لازم آئے گا۔ تحلف ذات کا ذاتیات سے کل کا اپنے جمیع اجزاء سے **واللازم باطل فالملزوم مشدہ**۔

اس اعتراض کو دوسرے واضح لفظوں میں یوں سمجھئے کہ اگر ایمان چند مقولوں سے مرکب ہو تو لازم آئے گا کہ اگر کسی شخص کو جمیع ماجاء بہ النبی ﷺ پر دل سے اعتقاد ہو۔ لیکن زبان سے ان کا قرار نہ کرے۔ بلکہ انکار کرتا تو اور عمل صالح بھی نہ کرتا ہو۔ تب بھی وہ عند اللہ مومن ہے۔ کیونکہ اس صورت میں ایمان کی جنس و فصل یعنی اس کی جمیع ذاتیات اور پورے



اجزاء کا تحقق پایا جاتا ہے۔ پس ایمان کا تحقق بھی لازم ہے۔ اعتراض کی یہی تفریر نطق باللسان کے اعتبار سے بھی جاری ہو سکتی ہے۔ یعنی جب نطق کے اعتبار سے ایمان مقولہ فعل سے ہوا تو یہ اس کے لیے جنس بنا اب اس جنس کے اعتبار سے اس کے لیے کوئی فصل ممیز بھی ضرور ہوگی۔ جب ان دونوں کا تحقق ہو جائے گا۔ تو ایمان کا تحقق بھی ضروری ہے تو گویا دوسرے لفظوں میں یہ کہنا چاہیے کہ اگر کوئی شخص زبان سے جمیع ماجاء بہ النبی ﷺ کا اقرار تو کرتا ہو۔ لیکن نہ اس پر اعتقاد رکھتا ہو اور نہ اس کے مطابق اچھے اعمال کرتا ہو تب بھی وہ عند اللہ مومن ہو۔ اس اعتراض کے سمجھ لینے کے بعد صاحب ذوق اس لطیف نکتہ سے ضرور محفوظ ہوں گے کہ فاضل مجیب نے جس مقصد سے جواب کی یہ صورت اختیار کی تھی اس کا بالکل الٹ ہو گیا اور یہ دلیل ان کے مدعا کی مثبت ہونے کی بجائے مبطل ہو گئی۔ فتنکر

جواب :

نام تو آپ کا آفتاب احمد ہے لیکن باتیں آپ ظلمت کی کر رہے ہیں۔ صغریٰ کبریٰ پڑھے ہوئے بچے بھی جانتے ہیں کہ جنس بعید اور فصل سے جمع ذاتیات کا تحقق نہیں ہوتا۔ بلکہ جنس قریب اور فصل قریب سے جمیع ذاتیات کا تحقق ہوتا ہے اور اجناس عالیہ پسند ماتحت کے لیے اجناس بعید ہیں۔ اس بناء پر اخیر کے تین مقدمات باطل ہوئے اب تفریعات کا حال خود ہی سمجھ لیں۔ فتائل فیہ

علاوہ اس کے جمیع ماجاء بہ النبی ﷺ کو فصل کہنا گویا ایمان میں اعمال کو داخل ماننا ہے کیونکہ "جمیع ماجاء بہ النبی ﷺ" میں اعمال داخل ہیں۔ نیز فصل کا مرکب ہونا لازم آیا۔ حالانکہ فصل مرکب نہیں ہوتی اور یہی اعتراض جاء مجرور جمیع ماجاء بہ النبی ﷺ مجموعہ کو فصل بنانے کی صورت میں ہے۔ نیز جنس و فصل تو ذات پر محمول ہوتی ہیں۔ یہاں حمل نہیں فتائل

اعتراض 3

ایمان جن مقولوں سے مرکب ہے ظاہر ہے کہ وہ مقولے عرض سے ہیں تو ایمان جو ان سے مرکب ہے عرض سے ہوگا۔ اور عرض پسند وجود فی نفسہ میں محل اور موضوع کا محتاج ہوتا ہے تو ایمان جو کہ ایک ایسا عرض جو مختلف المحال اعراض سے مرکب ہے اس کا محل کیا ہوگا۔ اس کے اجزاء حقیقیہ میں سے کسی کا محل دل اور کسی کا زبان اور کسی کا جوارح۔ اب یا تو یہ کہا جائے گا کہ ایمان کا محل ان تینوں کے علاوہ کوئی اور چیز ہے تو یہ ہدایتہ باطل ہے۔ یا یہ کہا جائے کہ انہی تینوں میں سے کوئی ایک ہے تو ترجیح بلا مرجح لازم آئے گی۔ اور یہ بھی باطل ہے۔ یا یہ کہا جائے کہ تینوں ہیں تو لازم آئے گا کہ ایک ہی چیز ایک ہی وقت میں مختلف محلوں کے ساتھ قائم ہو اور جب قیام العرض الواحد لملکین مختلفین محال ہے تو بے محال مختلف بطریق اولیٰ محال ہوگا۔ جب ایمان کو مرکب ملنے کے بعد اس کے تحقق کی یہ تمام صورتیں باطل ہیں تو معلوم ہوا کہ اس کا مرکب ہونا ہی باطل ہے۔

جواب :

نماز میں قرآن زبان وغیرہ سے قائم ہے۔ اور دوسرے ارکان باقی جوارح سے قائم ہے اور مجموعہ مل کر نماز ہے۔ اسی طرح ایمان کو سمجھ لیں۔ خدا جانیں آپ کی بدھی (سمجھ) کو کیا ہوا

9

اعتراض 4

ایمان جو جنس و فصل سے مرکب ہے۔ ماہیت جنسیہ ہے یا نوعیہ ماہیت جنسیہ ہونا تو باطل ہے۔ اولاً اس لیے کہ جنس اس کلی کو کہتے ہیں جو کثیرین مختلفین بالاحتائق پر ماہو کے جواب میں بولی جائے اور ایمان ایسی کلی نہیں کیونکہ اس کے ماتحت ایسی مختلف الاحتائق ماہیات نہیں ہیں۔ جن سے ماہی کے ساتھ سوال کرنے پر ایمان واقع ہوا اور ثانیاً اس لیے کہ یہ ایک ایسی کلی ہے جس کا تحصیل افراد حصصیہ کے ضمن میں ہوتا ہے۔ "وکل حقیقۃ بالنسبۃ الی حصصا نوع کا قال الفاضل البہاری" لہذا اس کا ماہیت جنسیہ ہونا باطل اور ماہیت نوعیہ ہونا متعین

8/4



ہنوز طفلی دازنوش و نیش بے خبری ز حسن ماچہ توازن خویش بے خبری

اعتراض 6

اسی طرح احادیث شفاعت کے بعد دوسرے ظاہر الفاظ کو دیکھ کر آپ نے ایمان کو کوئی وزن دار چیز سمجھ لیا اور پھر منطقی حیثیت سے اس کو مقولہ کیف سے مان کر اس پر تفریع بھی کر دی۔ "فزیادته ونقصانه من کیفیات" اور شروع نوٹ میں تو صاف طور پر تحریر ہے کہ احادیث سے بظاہر ثابت ہوتا ہے کہ ایمان ایک کیفیت ہے اور اس کی کیفیت کی نوعیت آپ کے بیان کے مطابق یہ ہے کہ وہ ذی وزن چیز ہے۔ تو گویا آپ کے نزدیک اس میں زیادتی و نقصان کا مطلب یہ ہے کہ اس کا وزن گھٹتا بڑھتا ہے۔ اب یہاں بھی وہی سوال پیدا ہوتا ہے۔ جو اس سے پہلے نمبر میں گزر چکا ہے۔ یعنی اگر ان احادیث میں مراد یہ ہے کہ فی الحال جو ایمان اس دنیا میں موجود ہے اور جس سے لوگ بالفعل منتصف ہوتے گا۔ تو اس موقع پر ان حدیثوں کا ذکر بالکل بے محل اور خروج عن المبحث ہے اور اگر مراد یہ ہے کہ فی الحال جو ایمان اس دنیا میں موجود ہے اور جس سے لوگ بالفعل منتصف ہوتے ہیں۔ وہ وزن دار چیز ہے۔ اور اس میں کسی زیادتی و وزن کے اعتبار سے ہوتی ہے تو اس کی صورت کیا ہے۔ اس لیے کہ جب ایمان، اعتقاد، نطق، عمل ان تین اجزاء سے مرکب ہے تو ان میں سے کونسا جزء ذی وزن ہے۔ اور جب مرکب اور مجموعہ کے اجزاء میں سے کوئی جزء بھی ذی وزن نہیں تو مرکب کیسے ذی وزن ہو گیا۔ اور اگر یہ تینوں اجزاء ایمان کے مجموعہ اجزاء نہ ہوں۔ بلکہ ان کے علاوہ کوئی ذی وزن جزء بھی ہو تو وہی استحالہ لازم آئے گا۔ جو ابھی نمبر 5 میں گزرا ہے۔ یعنی یہ اعتقاد بالقلب نطق باللسان، عمل بالارکان "بمجموع ما جاء به النبی ﷺ" پائے جانے پر بھی ایمان نہ پایا جائے۔

"فان الكل لا يتحقق الا بتحقق جميع اجزائه وهو باطل لعمامة افعال"

جواب :

ایمان کا مقولہ کیف سے ہونا احادیث شفاعت پر موقوف نہیں۔ کیونکہ کتب منطق میں اصح مذہب پر اعتقاد کو مقولہ کیف سے لکھا ہے اس اعتبار سے ایمان کا مقولہ کیف سے ہونا ظاہر ہے۔ مزید برآں ہم نے وزن کی جہت سے بھی مقولہ کیف سے ہونے کا حکم لگایا ہے۔ اس پر جو کچھ آپ نے اعتراض کیا ہے وہ کوئی نیا نہیں۔ اس لیے ایسے کئی اعتراض ہیں جن سے بعض کا ذکر ہم تنظیم جلد دس نمبر 22 مورخہ یکم صفر المظفر 1360ھ مطابق 28 فروری 1941ء ص 6 میں کر چکے ہیں۔ یہ اعتراض بھی وہاں مذکور ہے۔ اس کا جواب یہ ہے کہ دنیا میں بھی وزن دار ہونا ثابت ہے۔ مشکوٰۃ باب فی المعراج میں مستفاد علیہ حدیث ہے۔

«عن مالک بن صعصعة ان انبی اللہ صلی اللہ علیہ وسلم حدیثہ عن لیلة اسری بہ بینانی الحطیم وربما قال فی الحجر مضطجاً اذ انانی آت فشق ما بین ہذہ الی ہذہ یعنی من ثغرة نحرہ الی شریعتہ فاستخرج قلبی ثم اتیت بطست من ذہب مملوا ایمانا فغسل قلبی ثم حشی ثم اعدونی رواہ ثم غسل البطن بماء زمزم ثم ملنی ایمانا وحکمت»

ترجمہ :- مالک بن صعصعة رضی اللہ عنہ سے روایت ہے رسول اللہ ﷺ نے ہمیں معراج کا واقعہ سنایا کہ میں حطیم میں لیٹا ہوا تھا کہ اس وقت میرے پاس ایک آنے والا آیا میرا پیٹ فسل کے گڑھے سے زیر ناف تک پھاڑ دیا۔ پس میرا دل نکال لیا۔ پھر میرے پاس ایک سونے کا تھال لایا گیا۔ ایمان سے بھرا ہوا۔ پس دل دھو کر ایمان سے بھر کر اپنی جگہ رکھ دیا گیا اور ایک روایت میں ہے کہ اب زمزم سے دھو کر ایمان و حکمت سے بھر گیا۔ اس حدیث سے معلوم ہوا کہ قیامت کے دن جوشنہ وزن دار ہوگی۔ وہ ابھی سے وزن دار ہے۔ چنانچہ تھال میں رکھ کر لانے سے ظاہر ہے۔ لیجئے اخیر تک آپ کی تقریر پر یک نحت پانی پھر گیا۔

اعتراض 7

ایمان جو حقیقتہً واحدہ ہے اگر کئی مقولوں سے مرکب ہو تو ظاہر ہے کہ ان میں سے ہر مقولہ اس کے لیے جنس ہوگا۔ اور ہر ایک کا قرب اور بعد اس کے لیے ایک ہی درجہ پر ہوگا۔ یہ نہیں

ہے کہ ان میں سے کوئی قریب ہو اور کوئی بعید کیونکہ جنس قریب جنس بعید کے ماتحت ہوتی ہے تو لازم آئے گا کہ ایک مقتولہ دوسرے مقتولہ میں داخل ہو۔ وہو محال عندا الحکماء۔ پس جب یہ تمام مقتولے ایمان کے لیے ایک ہی مرتبہ کے لحاظ سے جنس بنیں گے۔ تو ماہیت واحدہ کے لیے مرتبہ واحدہ میں کئی جنسیں ثابت ہوں گی۔ حالانکہ اس قسم کی دو جنسوں کا ہونا محال ہے۔ فضلا عن اجناس متعدده۔ چنانچہ مسلم میں ہے :

«ومن ہمنال یقترح عدم امکان جنسین فی مرتبہ واحدہ لماہیۃ واحدہ۔»

جواب :

ایمان کا حقیقہ واحدہ ہونا نہ ہونا جواب نمبر 1 سے معلوم ہو چکا ہے جس کا خلاصہ یہ ہے کہ یہ حقیقہ واحدہ فی نفسہا نہیں اعتبار شرع پر موقوف ہے۔ کیونکہ مصطلحات شرع سے ہے اور ایک مرتبہ میں دو جنسوں کا نہ ہونا یہ بھی آپ کی سمجھ میں نہیں آیا ایک قسم کی دو جنسیں ایک مرتبہ میں ہونی منع ہیں۔ مگر جن کے نزدیک تقویم جوہر کا عرض سے ہو سکتا ہے۔ ان کے نزدیک منع نہیں۔ فنامل

میں آپ کو ذرا تفصیل سے سمجھانا ہوں۔ اس میں شبہ نہیں کہ جسم حقیقہ واحدہ ہے اور اس میں بھی شبہ نہیں کہ جوہر جنس عالی ہے اب دیکھنا ہے کہ اس کے نیچے انواع کون کون سے ہیں۔ کچھ شک نہیں کہ ہیولی بھی اس کی ایک نوع ہے۔ صورت جسمیہ بھی اس کی ایک نوع ہے صورت نوعیہ بھی اس کی ایک نوع ہے۔ پھر عناصر اربعہ کا ہیولی ایک ہے اور افلاک کا ہیولی ہر ایک کا الگ ہے۔ نفس ناطق بھی جوہر کی ایک نوع ہے علی ہذا القیاس عقول عشرہ بھی اس کے انواع ہیں۔ فنامل

غرض جوہر کے تحت بہت سے انواع درج ہیں اور یہ ان کی جنس ہے اب ان انواع میں تمیز فضل سے ہوگی۔ نفس ناطق کی فصل الگ ہوگی۔ ہیولی کی الگ ہوگی۔ صورت جسمیہ کی الگ ہوگی۔ عقول عشرہ کی الگ ہوگی بلکہ جن کے نزدیک عقول عشرہ سے ہر ایک نوع ہے اور اس کی کلی کی قسم سے ہے جوہر ایک فرد میں منحصر ہوتی ہے ان کے نزدیک عقول عشرہ سے ہر ایک کی الگ فصل ہوگی۔ اب اس بناء پر لازم آیا کہ جسم دو نوع سے مرکب ہو۔ ایک ہیولی دوسرا صورت۔ حالانکہ جسم حقیقہ واحدہ ہے اس سے معلوم ہوا کہ دو نوع سے حقیقت واحدہ کی ترکیب ہو سکتی ہے۔ پس اگر ایک مرتبہ میں دو جنسیں ہوں تو اس سے بھی زیادہ سے زیادہ یہی بات پیدا ہوگی کہ دو نوع کی ایک حقیقت ہو جائے۔ پس جیسے وہ جائز ہے یہ بھی جائز ہونی چاہیے۔

اعتراض 8

آپ فرماتے ہیں کہ ایمان کے تین اجزاء میں سے پہلے دو جزء اعتقاد و نطق کے فوت ہونے سے ایمان فوت ہو جائے گا۔ لیکن تیسرے جزء عمل کے فوت ہونے سے ایمان فوت نہیں ہوتا۔ الاصلوۃ

میں کہتا ہوں کہ جب ایمان آپ کے نزدیک کئی مقتولوں سے مرکب ہے تو ظاہر ہے کہ ہر مقتولہ اس کے لیے جنس ہے اور جنس اپنی نوع کے لیے اجزاء ذاتیہ میں سے ہوتی ہے۔ تو جس طرح اعتقاد اور نطق مقتولہ کیف اور مقتولہ فعل سے ہیں اسی طرح عمل بھی مقتولہ فعل سے ہے تو جو نسبت پہلے دو اجزاء کو ایمان کے ساتھ ہے بالکل وہی نسبت تیسرے جزء کی بھی اس کے ساتھ۔ یعنی جس طرح ان دونوں جزؤں کی نسبت ایمان کے ساتھ نسبت الجنس الی النوع یا نسبت الذاتی الی الذات ہے۔ بالکل اسی طرح اس تیسرے جزء کی نسبت بھی اس کے ساتھ ہے۔ پھر منطقی حیثیت سے اس فرق کی کی وجہ ہے کہ پہلے دونوں کی جزء تو اس کے لیے ارکان ہوں اور ان کے فوت ہونے سے ایمان فوت ہو جائے لیکن تیسرا جو محض جزء ہی رہ جائے اور اس کے فوت ہونے سے ایمان فوت نہ ہو۔

جواب :

اس کا جواب نمبر 4 میں آچکا ہے۔

اعتراض 9

آپ نے اعمال صالح کو ایمان کے لیے اجزاء حقیقیہ بتایا ہے اور اس کی تشبیہ درخت کے پتوں اور اس کی شاخوں نیز نماز کے واجبات اور سنن کے ساتھ دی ہے لیکن جو اعمال کی جزئیت کے منکر ہیں وہ تو اسی نظیر سے ان کی عدم جزئیت ثابت کرتے ہیں اور کہتے ہیں کہ اعمال کی نسبت ایمان کی طرف نسبت الجزء الی کل نہیں۔ بلکہ نسبت الفرع الی الاصل ہے۔ چنانچہ مولوی شبیر احمد صاحب عثمانی دیوبندی اس مسئلہ پر ایک مبسوط بحث کرتے ہوئے اخیر میں اپنے مذہب کی توضیح کے ضمن میں لکھتے ہیں :

"وعند الفرق الثانی (ای المنکرین الجزء الاعمال) الاعمال لیست من اجزاء الایمان بل ہی فروع نابیہ من اصل الایمان الذی ہوا التصدیق والانقیاد والقبول کما اشار الیہ الشیخ ولی اللہ الدیوبی فسیبہ الاعمال الی الایمان عندنا یست نسبتہ الجزء الی کل بل نسبتہ الفرع الی الاصل وانسبہ البدن الی الروح المدبرہ۔" (فتح الملہم جلد 1 صفحہ 157)

اسی طرح جزئیت حقیقی کی تائید و تشبیہ میں نماز کے واجبات اور سنن کو پیش کرنا بھی محل نظر ہے۔ اس لیے یہ لوگ واجبات و سنن کو نماز کے لیے اجزاء حقیقیہ تسلیم نہیں کرتے۔ بلکہ ان کو متمات و کمات صلوٰۃ کہتے ہیں۔ اگر کسی نے ان پر جزئیت کا اطلاق کیا ہے تو وہ علی سبیل المجاز ہے۔

"لما یظهر بعد الرجوع الی امات الكتب من الفقه۔"

جواب :

نماز کے واجبات اور سنن اگر نماز سے خارج ہوں تو پھر ان میں اگر انسان ننگا ہو جائے یا منہ قبلہ رخ نہ رہے یا کوئی اور شرط فوت ہو جائے تو نماز فاسد نہیں ہوتی چاہے۔ کیونکہ نماز میں ان کی شرط ہے نماز سے خارج کے لیے ان کی شرط ہونے کی کونسی دلیل ہے۔ دیکھیے خطبہ جمعہ دو رکعت کے قائم مقام ہے اس کو حنفیہ بے وضو جانتے ہیں۔ تو واجبات اور سنن تو بہت بلکہ ہیں جب یہ نماز سے خارج ہیں تو ان کے لیے شرائط نماز بطریق اولیٰ ضروری نہ ہوئے پھر لازم آئے گا کہ نماز پڑھتے پڑھتے انسان کئی دفعہ نماز میں داخل ہو اور کئی دفعہ خارج ہو۔ پس یہ نماز کے متمات کیا ہوئے۔ حقیقت میں نماز کی ادھیر بنت ہوتی نیز اخیر میں اسلام کی کیا ضرورت ہے۔ کیونکہ یہاں تو جس رکن کو ذرا لمبا کیا سلام پھر گیا۔ نیز قومہ جلسہ درمیانہ تشدد وغیرہ یہ سب سلام ہوئے۔ خدا کی شان حنفیہ کی نماز پہلے ہی بیچ اونچ اور دو برگ سبز تھی اب سونے پر سہاگہ ہو گئی کہ ہر وقت سلام پھرنا رہتا ہے فتاں۔

پھر درخت کی مثال آپ نے شاخوں و پتوں کو فرع بتلایا ہے پھر یہ بتلایے کہ تمام ٹہنے کاٹ دینے جانیں اور صرف تنارہ جائے تو کیا اس کو درخت کہتے ہیں؟ ہرگز نہیں۔ پھر اصل فرع کی نسبت کیسی ہوئی۔ اور جب مجموعہ ٹہنے جزء ہوئے تو اس مجموعہ کی جزء میں ایک ایک ٹہنا بھی جزء ہو گیا۔ حالانکہ ایک ٹہنے کی نفی سے درخت کی نفی نہیں ہوتی۔ پھر اصل فرع کی نسبت شاخوں اور پتوں کی جزئیت کے منافی نہیں۔ کیونکہ فرعیت تنے کے لحاظ سے ہے اور جزئیت درخت کے لحاظ سے ہے جو تنے اور شاخوں سے مرکب ہے۔ پس ایمان کی مثال درخت سے بالکل صحیح ہے۔ علاوہ اس کے اگر ان مثالوں میں آپ کو تردد ہے تو دیوار کی مثال لیجیے یا مکان کی لیجیے۔ ہر ایک اینٹ اس کی جزء ہے۔ لیکن اس کے نہ ہونے سے مکان کی یا دیوار کی نفی نہیں ہوتی۔

اعتراض 10

سائل نے اعمال کا تعلق ایمان کے ساتھ معلوم کرنے کے لیے اعضاء انسانیہ اور حقیقت انسانیہ کی جو نظر پیش کی ہے آپ نے اس سے نفیاً یا ايجاباً کوئی تعرض کیوں نہیں کیا۔ اور بجائے اس کے دوسری نظیروں کی طرف عدول کرنے کی کیا وجہ ہے۔ حالانکہ بظاہر جو صورت شاخوں کی درخت کے ساتھ ہے۔ وہی اعضاء انسانیہ کی انسان کے ساتھ ہے۔

جواب :

عدول کی وجہ زیادہ وضاحت ہے۔ فتاویٰ

ہمارے مضمون کا جواب دیتے وقت ذرا اسلام دین وغیرہ پر بھی روشنی ڈال دیں کہ اعتقاد، نطق، اعمال ان میں داخل ہیں یا نہیں مگر یہ یاد رہے۔

نکتہ چہن ہے غم دل اس کو سنائے نہ بنے کیلئے بات جہاں بات بنائے نہ بنے

ہذا ما عندی والتداعلم بالصواب

فتاویٰ اہلحدیث

کتاب الایمان، مذاہب، ج 1 ص 118